

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీ గరుడాష్టోత్తరశతనామస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ గరుడాష్టోత్తరశతనామస్తోత్రం ॥

శ్రీ దేవ్యువాచ -

దేవదేవ మహాదేవ సర్వజ్ఞ కరుణానిధే ।

శ్రోతుమిచ్ఛామి తార్క్ష్యస్య నామ్నామష్టోత్తరం శతం ॥

ఈశ్వర ఉవాచ -

శృణు దేవి ప్రవక్ష్యామి గరుడస్య మహాత్మనః ।

నామ్నామష్టోత్తరశతం పవిత్రం పాపనాశనం ॥

అస్య శ్రీ గరుడనామాష్టోత్తరశతమహామంత్రస్య,

బ్రహ్మ ఋషిః,

అనుష్టుప్ ఛందః,

గరుడో దేవతా,

ప్రణవో బీజం,

విద్యా శక్తిః,

వేదాదిః కీలకం,

పక్షిరాజప్రీత్యర్థే జపే వినియోగః ॥

ధ్యానం

అమృతకలశహస్తం కాంతిసంపూర్ణదేహం

సకలవిబుధవంద్యం వేదశాస్త్రైరచింత్యం ।

కనకరుచిరపక్షోద్ధూయమానాండగోలం

సకలవిషవినాశం చింతయేత్ పక్షిరాజం ॥

ఓం వైనతేయః ఖగపతిః కాశ్యపోఽగ్నిర్మహాబలః |
తప్తకాంచనవర్ణాభః సుపర్ణో హరివాహనః || 1 ||

ఛందోమయో మహాతేజా మహోత్సాహో మహాబలః |
బ్రహ్మణ్యో విష్ణుభక్తశ్చ కుందేందుధవలాననః || 2 ||

చక్రపాణిధరః శ్రీమాన్నాగారిర్నాగభూషణః |
విజ్ఞానదో విశేషజ్ఞో విద్యానిధిరనామయః || 3 ||

భూతిదో భువనత్రాతా భూశయో భక్తవత్సలః |
సప్తచ్ఛందోమయః పక్షీ సురాసురసుపూజితః || 4 ||

గజభుక్ కచ్చపాశీ చ దైత్యహంతారుణానుజః |
అమృతాంశోఽమృతవపురానందనిధిరవ్యయః || 5 ||

నిగమాత్మా నిరాహారో నిస్తైగుణ్యో నిరవ్యయః |
నిర్వికల్పః పరం జ్యోతిః పరాత్పరతరః పరః || 6 ||

శుభాంగః శుభదః శూరః సూక్ష్మరూపీ బృహత్తనుః |
విషాశీ విదితాత్మా చ విదితో జయవర్ధనః || 7 ||

దార్ధ్యాంగో జగదీశశ్చ జనార్దనమహాధ్వజః |
సతాం సంతాపవిచ్ఛేత్తా జరామరణవర్జితః || 8 ||

కల్యాణదః కలాతీతః కలాధరసమప్రభః |
సోమపః సురసంఘేశో యజ్ఞాంగో యజ్ఞభూషణః || 9 ||

మహాజవో జితామిత్రో మన్మథప్రియబాంధవః |
శంఖభృచ్చక్రధారీ చ బాలో బహుపరాక్రమః || 10 ||

సుధాకుంభధరో ధీమాన్ దురాధర్షో దురారిహా |
వజ్రాంగో వరదో వంద్యో వాయువేగో వరప్రదః || 11 ||

వినతానందనః శ్రీదో విజితారాతిసంకులః |
పతద్వరిష్ఠః సర్వేశః పాపహా పాపనాశనః || 12 ||

అగ్నిజిజ్ఞయఘోషశ్చ జగదాహ్లాదకారకః |
వజ్రనాసః సువక్తశ్చ మారిఘ్నో మదభంజనః || 13 ||

కాలజ్ఞః కమలేష్టశ్చ కలిదోషనివారణః |
విద్యున్నిభో విశాలాంగో వినతాదాస్యమోచనః || 14 ||

స్తోమాత్మా చ త్రయీమూర్ధా భూమా గాయత్రలోచనః |
సామగానరతః స్రగ్వీ స్వచ్ఛందగతిరగ్రణీః || 15 ||

ఇతీదం పరమం గుహ్యం గరుడస్య మహాత్మనః |
నామ్నామష్టోత్తరశతం పవిత్రం పాపనాశనం |
స్తూయమానం మహాదివ్యం విష్ణునా సముదీరితం || 16 ||

|| ఇతి శ్రీ గరుడాష్టోత్తరశతనామస్తోత్రం సమాప్తం ||